

RAKKOMANDAZZJONI TAL-KUNSILL**tal-14 ta' Lulju 2015****fuq il-Programm Nazzjonali ta' Riforma ta' Franza għall-2015 u l-ghoti ta' opinjoni tal-Kunsill dwar il-Programm ta' Stabbiltà ta' Franza tal-2015**

(2015/C 272/14)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 121(2) u l-Artikolu 148(4) tiegħu,

Wara li kkunsidra r-Regolament tal-Kunsill (KE) Nru 1466/97 tas-7 ta' Lulju 1997 dwar it-tishih tas-sorveljanza ta' pożizzjonijiet ta' baġit u s-sorveljanza u l-koordinazzjoni ta' politika ekonomika ⁽¹⁾, u partikolarment l-Artikolu 5(2) tiegħu,

Wara li kkunsidra r-Regolament (UE) Nru 1176/2011 tal-Parlament Ewropew u tal-Kunsill tas-16 ta' Novembru 2011 dwar il-prevenzjoni u l-korrezzjoni tal-iżbilanċi makroekonomiċi ⁽²⁾, u b'mod partikolari l-Artikolu 6(1) tiegħu,

Wara li kkunsidra r-rakkomandazzjoni tal-Kummissjoni Ewropea,

Wara li kkunsidra r-riżoluzzjonijiet tal-Parlament Ewropew,

Wara li kkunsidra l-konklużjonijiet tal-Kunsill Ewropew,

Wara li kkunsidra l-opinjoni tal-Kumitat tal-Impjiegi,

Wara li kkunsidra l-opinjoni tal-Kumitat Ekonomiku u Finanzjarju,

Wara li kkunsidra l-opinjoni tal-Kumitat tal-Protezzjoni Soċjali,

Wara li kkunsidra l-opinjoni tal-Kumitat tal-Politika Ekonomika,

Billi:

- (1) Fis-26 ta' Marzu 2010, il-Kunsill Ewropew qabel mal-proposta tal-Kummissjoni li tiġi mnedija strategija ġdida għat-tkabbir u l-impjiegi, Ewropa 2020, li tkun imsejsa fuq koordinazzjoni msahha tal-politiki ekonomiċi. L-istrategija tiffoka fuq l-oqsma ewlenin fejn hija mehtieġa azzjoni biex tinghata spinta lill-potenzjal tal-Ewropa għat-tkabbir sostenibbli u l-kompetittività.
- (2) Fl-14 ta' Lulju 2015, il-Kunsill, abbażi tal-proposti tal-Kummissjoni, adotta Rakkomandazzjoni dwar il-linji gwida ġenerali għall-politiki ekonomiċi tal-Istati Membri u l-Unjoni u, fil-21 ta' Ottubru 2010, adotta deċiżjoni dwar il-linji gwida għall-politiki tal-impjiegi tal-Istati Membri ⁽³⁾. Flimkien dawn jagħmlu l-"linji gwida integrati" li l-Istati Membri ġew mistiedna jikkunsidraw fil-politiki nazzjonali tagħhom dwar l-ekonomija u l-impjiegi.
- (3) Fit-8 ta' Lulju 2014, il-Kunsill adotta Rakkomandazzjoni ⁽⁴⁾ dwar il-Programm Nazzjonali ta' Riforma ta' Franza għall-2014 u ta l-opinjoni tiegħu dwar il-Programm ta' Stabbiltà aġġornat ta' Franza għall-2014. Fit-28 ta' Novembru 2014, skont ir-Regolament (UE) Nru 473/2013 tal-Parlament Ewropew u tal-Kunsill ⁽⁵⁾, il-Kummissjoni ppreżentat l-opinjoni tagħha dwar l-abbozz ta' pjan baġitarju ta' Franza għall-2015.
- (4) Fit-28 ta' Novembru 2014, il-Kummissjoni adottat l-Istharriġ Annwali dwar it-Tkabbir, li ta bidu għas-Semestru Ewropew għal koordinazzjoni tal-politika ekonomika tal-2015. Fl-istess ġurnata, abbażi tar-Regolament (UE)

⁽¹⁾ ĠU L 209, 2.8.1997, p. 1.

⁽²⁾ ĠU L 306, 23.11.2011, p. 25.

⁽³⁾ Inżammu permezz tad-Deċiżjoni tal-Kunsill 2014/322/UE tas-6 ta' Mejju 2014 dwar il-linji gwida għall-politika tal-Istati Membri dwar l-impjiegi għall-2014 (ĠU L 165, 4.6.2014, p. 49).

⁽⁴⁾ Rakkomandazzjoni tal-Kunsill tat-8 ta' Lulju 2014 dwar il-Programm Nazzjonali ta' Riforma 2014 ta' Franza u li twassal opinjoni tal-Kunsill dwar il-Programm ta' Stabbiltà ta' Franza, 2014 (ĠU C 247, 29.7.2014, p. 42).

⁽⁵⁾ Regolament (UE) Nru 473/2013 tal-Parlament Ewropew u tal-Kunsill tal-21 ta' Mejju 2013 dwar dispożizzjonijiet komuni għall-monitoraġġ u l-valutazzjoni tal-abbozz tal-pjani baġitarji u l-iżgurar tal-korrezzjoni tad-defiċit eċċessiv tal-Istati Membri fiż-żona tal-euro (ĠU L 140, 27.5.2013, p. 11).

Nru 1176/2011, il-Kummissjoni adottat ir-Rapport dwar il-Mekkaniżmu ta' Twissija, li fih Franza giet identifikata bħala wiehed mill-Istati Membri li dwaru għandu jitwettaq rieżami fil-fond.

- (5) Fit-18 ta' Diċembru 2014, il-Kunsill Ewropew approva l-prijoritajiet sabiex jiġi stimulat l-investiment, biex b'hekk kienu msahha r-riformi strutturali u titkompla t-triq lejn konsolidazzjoni fiskali responsabbli li tiffavorixxi t-tkabbir.
- (6) Fis-26 ta' Frar 2015, il-Kummissjoni ppubblikat ir-rapport tagħha tal-pajjiż tal-2015 għal Franza. Dan iwwaluta l-progress li għamlet Franza fl-indirizzar tar-rakkomandazzjonijiet speċifiċi għall-pajjiż adottati fit-8 ta' Lulju 2014. Ir-rapport tal-pajjiż jinkludi r-riżultati tal-analiżi fil-fond skont l-Artikolu 5 tar-Regolament (UE) Nru 1176/2011. L-analiżi tal-Kummissjoni wasslet biex jiġi konkluż li Franza qed tesperjenza żbilanċi makroekonomiċi eċċessivi, li jehtieġu azzjoni ta' politika deċiżiva u monitoraġġ speċifiku. B'mod partikolari, fil-kuntest ta' tkabbir baxx u inflazzjoni baxxa, flimkien ma' profitabbiltà baxxa tal-kumpaniji, u minhabba r-rispons ta' politika mhux suffiċjenti sa issa, ir-riskji li jirriżultaw kemm mill-kompetittività tal-kostijiet kif ukoll mhux tal-kostijiet u mill-pożizzjoni tad-dejn għolja u li qed tiżdied, b'mod partikolari d-dejn pubbliku, żdiedu b'mod sinifikanti. Il-htieġa għal azzjoni biex jitnaqqas ir-riskju ta' effetti negattivi fuq l-ekonomija ta' Franza, minhabba l-kobor tagħha, fuq l-unjoni ekonomika u monetarja aktar iġenerali, hija partikolarment kbira.
- (7) Fit-30 ta' April 2015, Franza pprezentat il-Programm Nazzjonali ta' Riforma tagħha għall-2015 u l-Programm ta' Stabbiltà tal-2015 tagħha. Sabiex jiġu kkunsidrati l-konnessjonijiet ta' bejniethom, iż-żewġ programmi ġew iwwalutati fl-istess żmien.
- (8) Bħalissa Franza qieghda fil-parti korrettiva tal-Patt ta' Stabbiltà u Tkabbir. Fil-Programm ta' Stabbiltà tiegħu tal-2015, il-Gvern qed jippjana biex jikkoreġi d-defiċit eċċessiv sal-2017, f'konformità mar-Rakkomandazzjoni tal-Kunsill tal-10 ta' Marzu 2015 u biex jilhaq l-oġġettiv ta' terminu medju — defiċit strutturali ta' 0,4 % tal-PDG — sal-2018 ⁽¹⁾. Filwaqt li l-Gvern qed jippjana li jirrispetta l-miri tad-defiċit nominali stabbiliti mill-Kunsill, l-isforz fiskali ⁽²⁾ ppjanat għal matul il-perjodu 2015-2017 huwa taht il-livell rakkomandat. Fil-Programm ta' Stabbiltà tiegħu tal-2015, il-Gvern jistenna li l-proporzjon tad-dejn pubbliku għall-PDG jiżdied sal-livell massimu ta' 97 % sal-2016, qabel jonqos għal 95,5 % tal-PDG fl-2018. Ix-xenarju makroekonomiku li jirfed dawn il-projezzjonijiet baġitarji huwa plawżibbli. Fl-10 ta' Ġunju 2015, Franza ressqet rapport dwar l-azzjoni meħuda li jipprovd iktar informazzjoni dwar il-miżuri ppjanati għal matul il-perjodu 2015-2017. Wara l-valutazzjoni tagħha tar-rapport, fl-1 ta' Lulju 2015, il-Kummissjoni harġet Komunikazzjoni li fiha hija kkunsidrat li l-proċedura ta' defiċit eċċessiv għandha tiġi sospiża. Fuq il-bażi tat-tbassir tal-Kummissjoni tar-rebbiegħa tal-2015, aġġornat biex jiehu kont tar-rapport dwar l-azzjoni meħuda pprezentat minn Franza, id-defiċit nominali għall-2015 huwa pprojetat għal 3,8 % tal-PDG u b'hekk tiġi rrispettata l-mira ta' 4 % tal-PDG stabbilita mill-Kunsill skont il-proċedura ta' defiċit eċċessiv. Madankollu, l-isforz fiskali mistenni għal dik is-sena se jkun anqas minn dak irrakkomandat mill-Kunsill. Fir-rigward tal-2016, filwaqt li jiehu kont tal-informazzjoni addizzjonali inkluża fir-rapport ta' Franza dwar l-azzjoni meħuda, it-tbassir aġġornat tal-Kummissjoni jipprevedi li d-defiċit nominali ser jilhaq it-3,4 % tal-PDG, f'konformità mal-mira rrakkomandata. Madankollu, l-isforz fiskali rrakkomandat mill-Kunsill mhuwiex mistenni li jiġi sodisfatt. Ir-rakkomandazzjoni tal-Kunsill tal-10 ta' Marzu 2015 appellat għal evalwazzjoni tal-miżuri ewlenin ipplanati għall-2016 u l-2017, li ma kinitx ipprovduta fir-rapport dwar l-azzjoni meħuda.

Fl-aħħar nett, il-'Loi de programmation des Finances Publiques' ma gietx aġġornata kif irrakkomandat mill-Kunsill. B'mod ġenerali, l-istrategija ta' konsolidament segwita minn Franza tiddependi primarjament mit-titjib fil-kondizzjonijiet ċikliċi u kontinwazzjoni tal-ambjent b'rati tal-imghax baxxi, u għalhekk hija sogġetta għal riskji. Fuq il-bażi tal-valutazzjoni tiegħu tal-Programm ta' Stabbiltà u Tkabbir, li meta jikkunsidra t-tbassir tal-Kummissjoni tar-rebbiegħa tal-2015 u l-Komunikazzjoni tal-Kummissjoni tal-1 ta' Lulju 2015, il-Kunsill hu tal-opinjoni li Franza tikkonforma b'mod ġenerali mad-dispożizzjonijiet tal-Patt ta' Stabbiltà u Tkabbir. Madankollu, sabiex tiġi żgurata korrezzjoni durabbli tad-defiċit eċċessiv sal-iskadenza stabbilita, jehtieġ li l-istrategija baġitarja tiġi msahha u sostnuta permezz tal-implimentazzjoni ta' riformi strutturali komprensivi u ambizzjużi.

- (9) Se jkun kruċjali li jissahhu r-rieżamijiet tal-infiq u li jiġu identifikati oqsma kbar ta' tnaqqis fin-nefqa biex dawn ikunu jistgħu jwasslu għar-riżultati mistennija. Franza għandha tiżgura li l-miri ta' tnaqqis tal-infiq jikkunsidraw ir-rata tal-inflazzjoni qrib iż-żero. Fl-istess hin, l-iffrankar li jirriżulta mill-kostijiet anqas milli mistennija tad-dejn pubbliku minhabba rati ta' imghax aktar baxxi għandu jwassal biex inaqqas id-defiċit. Barra minn hekk, iffrankar

⁽¹⁾ Imqabbal mal-Programm ta' Stabbiltà preċedenti, il-Gvern irreveda l-oġġettiv ta' terminu medju tiegħu minn defiċit strutturali ta' 0,25 % tal-PDG għal 0,4 %. Huwa mistenni li l-oġġettiv ta' terminu medju se jintlaħaq sena aktar tard milli previst fil-Programm ta' Stabbiltà tas-sena li għaddiet.

⁽²⁾ Il-bilanċ strutturali kif ikkalkulat mill-ġdid mill-Kummissjoni abbażi tal-informazzjoni fil-Programm ta' Stabbiltà, wara metodoloġija miftiehma komunement.

imdaqqas fuq terminu qasir ma jistax jintlaħaq mingħajr trażżin b'mod sinifikanti taż-żieda fl-infiq tas-sigurtà soċjali, li rrappreżenta 26 % tal-PDG fl-2014, li jammonta għal kważi nofs in-nefqa tas-settur pubbliku. Għall-perjodu 2015-2017 huma ppjanati EUR 11-il biljun ta' ffrankar fin-nefqa tal-kura tas-saħha, iżda aktar sforzi huma meħtieġa biex jiġu llimitati ż-żidiet fin-nefqa f'dan il-qasam. B'mod partikolari, hemm lok biex jiġu implimentati aktar politiki ta' konteniment tal-kostijiet fil-qasam tal-prezzijiet tal-farmaċewtika u l-infiq tal-isptarijiet. Is-sistema tal-pensjoni ser tkompli tiffaċċja defiċits sal-2020 u r-riformi tal-pensjonijiet preċedenti mhux se jkun biżżejjed biex jiġi eliminat id-defiċit tas-sistema. B'mod partikolari, l-iskemi għal uffiċjali tal-Istat u impjegati ta' kumpaniji kkontrollati mill-Istat ikomplu jifgħu piż fuq id-defiċit tal-pensjonijiet. Barra minn hekk, is-sitwazzjoni makroekonomika għandha impatt kbir fuq is-sostenibbiltà tas-sistema tal-pensjoni, b'mod partikolari s-sitwazzjoni ta' skemi tal-pensjonijiet kumplementari. Azzjoni deċiżiva hija meħtieġa biex terġa' tiġi stabbilita s-saħha finanzjarja tas-sistema tal-pensjonijiet kumplementari.

- (10) Franza wettqet riforma tal-amministrazzjoni lokali bil-ghan li żżid l-effiċjenza tas-sistema. Hija għandha tkompli timplimenta t-tnaqqis ipplanat f'għotjiet mill-gvern ċentrali u ssahħa il-kontroll tan-nefqa tal-gvern lokali, billi timponi limitu massimu fuq iż-żieda annwali fid-dhul tat-taxxa tal-gvern lokali, b'kunsiderazzjoni tal-limiti massimi fuq għadd ta' taxxi lokali. Hija meħtieġa wkoll azzjoni biex tiġi kkontrollata ż-żieda fil-kostijiet amminis-trattivi tal-awtoritajiet lokali.
- (11) Ittiehdu miżuri ta' politika biex jitnaqqsu l-kostijiet lavorattivi u jitjieb il-margni ta' profitt tal-kumpaniji permezz tal-kreditu tat-taxxa ta' EUR 20 biljun għall-kompetittività u l-impjegi u tnaqqis addizzjonali ta' EUR 10 biljuni fil-kontribuzzjonijiet tas-sigurtà soċjali tal-impjegaturi ppjanat skont il-patt ta' responsabbiltà u solidarjetà. Dawn iż-żewġ miżuri jammontaw għal 1,5 % tal-PDG u għandhom jikkontribwixxu biex inaqqsu d-distakk bejn Franza u l-medja taż-Żona tal-Euro rigward il-feles ta' taxxa. L-implimentazzjoni ta' dawn il-miżuri għandha tkompli fl-2016, iżda minhabba l-kost għoli tagħhom għall-baġit pubbliku, huwa importanti li tiġi vvalutata l-effettività tagħhom fuq livell ta' kumpanija. Din l-evalwazzjoni għandha tikkunsidra b'mod partikolari r-rigiditajiet li jaffettwaw is-swieq tax-xogħol u tal-prodotti, speċjalment dawk li jaffettwaw il-pagi. Il-kost lavorattiv fuq il-paga minima jibqa' għoli meta mqabbel ma' Stati Membri oħra. Il-paga minima għandha tevolve b'mod li tiffavorixxi aktar il-kompetittività u l-holqien tax-xogħol. Barra minn hekk, f'kuntest ta' inflazzjoni baxxa, l-indiċjar awtomatiku tagħha jista' jwassal għal żidiet lil hinn minn dak li huwa meħtieġ biex tinżamm il-kapaċità tal-akkwist.
- (12) Franza għandha tiehu azzjoni deċiżiva biex tneħhi l-limiti minimi regolatorji fil-liġi tax-xogħol u r-regolamenti dwar il-kontabbiltà li jillimitaw it-tkabbir fil-kumpaniji Franciżi, b'mod partikolari, l-SMEs. Kumplessivament, hemm lok għal żieda fil-kompetizzjoni fis-settur tas-servizzi, b'mod partikolari fis-servizzi professjonali, il-kummerċ bl-imnut u industrij li jużaw network. Għadd ta' regolamenti u tariffi għal professjonijiet regolati jillimitaw l-attività ekonomika. Ġew adottati miżuri godda biex titjieb il-kompetizzjoni fi professjonijiet legali permezz tal-liġi riċenti dwar it-tkabbir, l-attività ekonomika u opportunitajiet ugwali, u l-implimentazzjoni tagħhom se tkun kruċjali biex jiġi żgurat li jitnehhew li l-ostakli realment. Franza għandha tiehu azzjoni wkoll biex tneħhi l-ostakli f'setturi oħra, b'mod partikolari s-settur tas-saħha. Il-prinċipju tan-*numerus clausus* għall-aċċess għal professjonijiet tas-saħha għadu qed itellef l-aċċess għas-servizzi u jista' jiġi rieżaminat mingħajr ma jiġu kompromessi l-kwalità u s-sigurtà.
- (13) Fl-2014, il-proporzjon tat-taxxa mal-PDG kien ta' 45,8 %, li kien wiehed mill-ogħla fl-Unjoni. Ir-rati tat-taxxa korporattiva huma għolja u jaffettwaw b'mod negattiv l-investiment ta' kumpaniji Franciżi. Ir-rata tat-taxxa effettiva mħallsa minn kumpanija hija medja ta' 38,3 %, li hija fost l-ogħla fl-Unjoni. Barra mill-eliminazzjoni gradwali tas-soprataxxa ta' solidarjetà fuq il-kumpaniji u t-tnaqqis fir-rata statutorja għal 28 % fl-2020, Franza għandha żżid l-isforzi fit-terminu qasir biex it-tassazzjoni korporattiva tiffavorixxi t-tkabbir u l-investiment. Jeħtieġu sforzi biex is-sistema tat-taxxa tiġi ssimplifikata billi jitnehhew it-taxxi li mhumx effiċjenti. Ġew identifikati aktar minn 100 tip ta' taxxa li jipproduċu f'tit li xejn jew l-ebda dhul u jekk dawn jitnehhew il-proċeduri jistgħu jiġu ssimplifikati għall-kumpaniji u l-familji.
- (14) Ir-rata tal-qgħad fi Franza baqgħet għolja fl-2014 u l-qgħad fit-tul mar għall-agħar, li juri li kien hemm tkabbir ekonomiku baxx. Ir-rata kumplessiva ta' qgħad hija ta' 10,2 % meta mqabbla ma' 10,3 % fl-2013 u 7,5 % fl-2008, u dan jaffettwa partikolarment l-iż-żgħażaġh, lill-haddiema kbar fl-età u lil dawk bi f'tit kwalifiki. Franza tbat minn segmentazzjoni tas-suq tax-xogħol, b'kuntratti għal terminu fiss li jammontaw għal proporzjon li qed jiżdied ta' ingaġġ. Sforzi mmirati biex jitnaqqas il-livell ta' segmentazzjoni, b'mod partikolari permezz ta' kontribuzzjonijiet soċjali oghla għal kuntratti ta' terminu qasir hafna ma rnexxilhomx irażżnu din it-tendenza. Rieżami tal-qafas ġuridiku li jirregola l-kuntratti tax-xogħol jista' jgħin biex titnaqqas is-segmentazzjoni. Riformi recenti holqu ambitu limitat biss għall-impjegaturi biex imorru 'l hemm minn ftehimiet flivell ta' fergħat permezz ta' ftehimiet flivell ta' kumpaniji. Dan jillimita l-abbiltà tal-kumpaniji biex jiffurmaw il-forza tax-xogħol skont il-ħtiġijiet tagħhom. Is-setturi u l-kumpaniji huma mogħtija l-flessibbiltà biex jiddeterminaw każ b'każ, u wara negozjati mas-shab soċjali fejn il-kondizzjonijiet dwar il-hin tax-xogħol għandhom imorru 'l hemm mill-35

siegha fil-gimgha, iżda hemm implikazzjonijiet ta' kostijiet importanti. Il-liġi li tohloq *l'accords de maintien de l'emploi* ma wasslitx ghar-rizultati mistennija. Ftit kumpaniji biss ghamlu użu mill-arranġamenti l-godda għall-ftehimiet fuq livell ta' kumpanija biex iżidu l-flessibbiltà tal-kundizzjonijiet tax-xogħol. Din l-iskema għandha tigi rieżaminata biex tagħti lill-kumpaniji aktar lok biex jadattaw il-pagi u l-hinijiet tax-xogħol mas-sitwazzjoni ekonomika tagħhom.

- (15) Id-deterjorament fit-tul fis-suq tax-xogħol affettwa s-sistema ta' benefiċċji tal-qgħad, u wassal biex is-sostenibbiltà tal-mudell tigi ddebitata. Il-konvenzjoni l-għdida dwar is-sistema ta' benefiċċji tal-qgħad introdotta fl-1 ta' Lulju 2014 mhijiex biżżejjed biex jitnaqqas id-defiċit. Id-diversi miżuri introdotti huma mistennija jiġġeneraw EUR 0,3 biljun f'iffrankar fl-2014 u EUR 0,8 biljun oħra fl-2015. Madankollu, id-defiċit tas-sistema għadu mbassar li jiżdied minn EUR 3,9 biljun fl-2014 għal EUR 4,4 biljun fl-2015, li jwassal għal zieda ulterjuri fid-dejn tas-sistema għal EUR 25,9 biljun. Huma mehtieġa miżuri strutturali biex tigi żgurata l-vijabbiltà tas-sistema. B'mod partikolari, il-kondizzjonijiet ta' eliġibbiltà, l-istruttura digressiva tal-benefiċċji u r-rati ta' sostituzzjoni għall-haddiema bl-aktar pagi għolja għandhom jiġu rieżaminati bejn is-shab soċjali responsabbli mill-amministrazzjoni tas-sistema.
- (16) Fil-kuntest tas-Semestru Ewropew, il-Kummissjoni wettqet analiżi komprensiva tal-politika ekonomika ta' Franza u ippublikatha fir-rapport tal-pajjiż tal-2015. Il-Kummissjoni vvalutat ukoll il-Programm ta' Stabbiltà u l-Programm ta' Riforma Nazzjonali u s-segwitu mogħti għar-rakkomandazzjonijiet indirizzati lil Franza fi snin preċedenti. Hija mhux biss qieset ir-relevanza tagħhom għall-politika fiskali u soċjoekonomika sostenibbli fi Franza imma qieset ukoll il-konformità tagħhom mar-regoli u mal-gwida tal-UE, fid-dawl tal-hteġa li tissahħah il-governanza ekonomika kumplessiva tal-Unjoni billi jingħata kontribut fil-livell tal-UE għad-deċiżjonijiet nazzjonali futuri. Ir-rakkomandazzjonijiet skont is-Semestru Ewropew huma riflessi fir-rakkomandazzjonijiet minn (1) sa (6) ta' hawn taht.
- (17) Fid-dawl ta' din il-valutazzjoni, il-Kunsill eżamina l-Programm ta' Stabbiltà, u l-opinjoni tiegħu ⁽¹⁾ hija riflessa b'mod partikolari fir-rakkomandazzjoni (1) ta' hawn taht.
- (18) Fid-dawl tar-rieżami fil-fond tal-Kummissjoni u ta' din il-valutazzjoni, il-Kunsill eżamina l-Programm Nazzjonali ta' Riforma u l-Programm ta' Stabbiltà. Ir-rakkomandazzjonijiet tiegħu skont l-Artikolu 6 tar-Regolament (UE) Nru 1176/2011 huma riflessi fir-rakkomandazzjonijiet minn (1) sa (6) ta' hawn taht.
- (19) Fil-kuntest tas-Semestru Ewropew, il-Kummissjoni wettqet ukoll analiżi tal-politika ekonomika taż-żona tal-euro ingenerali. Fuq il-bażi ta' din l-analiżi, il-Kunsill hareġ rakkomandazzjonijiet speċifiċi indirizzati lill-Istati Membri li l-munita tagħhom hi l-euro ⁽²⁾. Bħala pajjiż li l-munita tiegħu hija l-euro, Franza għandha tiżgura l-implimentazzjoni shiha u f'waqtha ta' dawk ir-rakkomandazzjonijiet,

B'DAN JIRRAKKOMANDA li Franza tiegħu azzjoni fl-2015 u l-2016 biex:

1. Tiżgura azzjoni effettiva skont il-proċedura tad-defiċit eċċessiv u korrezzjoni durabbli tad-defiċit eċċessiv sal-2017 billi ssahħah l-istrategija baġitarja, u tiegħu l-miżuri mehtieġa għas-snin kollha u tuża l-gwadanji mhux previsti kollha għat-tnaqqis tad-defiċit u tad-dejn. Tispeċifika t-tnaqqis fin-nefqa ippjanat għal dawn is-snin u ttiprovdi evalwazzjoni indipendenti tal-impatt tal-miżuri ewlenin.
2. Iżżid l-isforzi biex tagħmel ir-rieżami tal-infiq effettiv, tkompli bl-evalwazzjonijiet tal-ordni pubbliku u tidentifika l-opportunitajiet ta' ffrankar fis-subsetturi kollha tal-gvern generali, inkluż fuq is-sigurtà soċjali u l-gvern lokali. Tiegħu azzjoni biex tillimita ż-żieda fin-nefqa amministrattiva tal-awtoritajiet lokali. Tiegħu miżuri addizzjonali biex iġġib is-sistema tal-pensjonijiet f'bilanċ, b'mod partikolari tiżgura sa Marzu 2016 li s-sitwazzjoni finanzjarja tal-iskemi tal-pensjonijiet komplementari hija sostenibbli fuq tul ta' żmien.

⁽¹⁾ Skont l-Artikolu 5(2) tar-Regolament tal-Kunsill (KE) Nru 1466/97.

⁽²⁾ ĠU C 272, 18.8.2015, p. 98.

3. Tiżgura li t-tnaqqis tal-kost lavorattiv li jirriżulta mill-kreditu tat-taxxa għall-kompetittività u l-impjiegi u mill-patt ta' responsabbiltà u solidarjetà jkunu sostnuti, b'mod partikolari bl-implimentazzjoni tagħhom kif ippjanat fl-2016. Tevalwa l-effettività ta' dawn l-iskemi fid-dawl tar-rigiditajiet tas-swieq tax-xogħol u tal-prodotti. Tirriforma f'konsultazzjoni mas-shab soċjali u f'konformità mal-prattiki nazzjonali, il-proċess tal-iffissar tal-pagi biex jiġi żgurat li l-pagi jżviluppaw f'konformità mal-produttività. Tiżgura li l-iżviluppi tal-paga minima jkunu konsistenti mal-oġġettivi tal-promozzjoni tal-impjiegi u l-kompetittività.
4. Sat-tmiem tal-2015, tnaqqas l-impedimenti regolatorji għat-tkabbir tal-kumpaniji, b'mod partikolari billi tirreżamina l-kriterji marbuta mad-daqs fir-regolamenti biex tevita l-effetti tal-limiti minimi. Tneħhi r-restrizzjonijiet fuq l-aċċess għall-professjonijiet regolati u għall-eżerċizzju tagħhom, lil hinn mill-professjonijiet legali, b'mod partikolari rigward il-professjonijiet tas-saħħa sa mill-2015.
5. Tissimplifika u ttejjeb l-effiċjenza tas-sistema tat-taxxa, b'mod partikolari billi tneħhi n-nefqa tat-taxxa mhux effiċjenti. Tippromwovi l-investment, tiehu azzjoni biex tnaqqas it-taxxi fuq il-produzzjoni u r-rata statutorja tal-introjt korporattiv, filwaqt li twessa' l-bażi tat-taxxa fuq il-konsum. Tiehu miżuri mill-2015 'il quddiem biex tneħhi t-taxxi mhux effiċjenti li qed jipproduċu f'tit li xejn jew l-ebda dhul.
6. Tirriforma l-liġi tax-xogħol biex ttipprovdi aktar inċentivi għall-impjegaturi biex jingagġaw b'kuntratti indefiniti. Tiffaċilita t-tehid ta' derogi mid-dispożizzjonijiet legali fuq livell ta' kumpanija u fergħa, b'mod partikolari rigward l-arrangamenti tal-hin tax-xogħol. Tirriforma l-liġi li tohloq l-*accords de maintien de l'emploi* sat-tmiem l-2015 sabiex iżżid l-użu tagħhom mill-kumpaniji. Tiehu azzjoni f'konsultazzjoni mas-shab soċjali u f'konformità mal-prattiki nazzjonali biex tirriforma s-sistema tal-benefiċċju tal-qgħad biex treġġa' s-sistema lura għas-sostenibbiltà baġitarja u ttipprovdi aktar inċentivi għar-ritorn lura lejn ix-xogħol.

Magħmul fi Brussell, l-14 ta' Lulju 2015.

Għall-Kunsill

Il-President

P. GRAMEGNA